

ಶ್ರೀ ಬಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಸಚಿವರು).—ಮಾನ್ಯ ಮೆಂಟರಾಮಯ್ಯನವರು ಹೇಳಿರತಕ್ಕಂಥ ವಿಷಯದ ಬಗ್ಗೆ ಮಾನ್ಯ ರೇಷ್ಮೆ ಇಲಾಖೆಯ ಮಂತ್ರಿಗಳ ಗಮನಕ್ಕೆ ತರುವುದರ ಜೊತೆಗೆ ಅವರು ಹೇಳಿರತಕ್ಕ ವಿಷಯದಲ್ಲಿ ರೇಷ್ಮೆ ಬೆಳೆಗಾರರಿಗೆ ನಿದವಾಗಿಯೂ ತೊಂದರೆಯಾಗುತ್ತಿದ್ದರೆ, ಅದನ್ನು ಸಂಪಡಿಸಿಕೊಳ್ಳಿ ಸರ್ಕಾರದಿಂದ ಆದಷ್ಟು ಬೇಗ ವ್ಯವಸ್ಥೆಯನ್ನು ಮಾಡುತ್ತೇನೆ.

೫) ಗ್ರಾಮೀಣಾಭಿವೃದ್ಧಿ ಬ್ಯಾಂಕ್‌ಗಳ ಆಡಳಿತ ಮಂಡಳಿಗಳಿಗೆ ಚುನಾವಣೆಯನ್ನು ನಡೆಸುವ ಬಗ್ಗೆ

ಶ್ರೀ ಜಿ. ಎಸ್. ಆಚಾರ್.—ಮಾನ್ಯ ಉಪಾಧ್ಯಕ್ಷರೇ, ಬಹು ಮರ್ಪಗಳ ಬಳಿಕ ರಾಜ್ಯದ ಎಲ್ಲ ಗ್ರಾಮೀಣ ಕೃಷಿ ಮತ್ತು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್‌ಗಳ ಆಡಳಿತ ಮಂಡಳಿಗಳಿಗೆ ಸಪ್ತಂಬರ್ ತಿಂಗಳಲ್ಲಿ ಚುನಾವಣೆ ನಡೆಯುತ್ತಿದೆ, ಭೂ ಸುಧಾರಣಾ ಶಾಸನದಂತೆ ಹತ್ತು ಎಕರೆ ಒಳಗೆ ಭೂಮಿ ಒಡೆತನಕ್ಕಿದ್ದವರಿಗಲ್ಲ ಪರಿಹಾರ ಮನ್ನಾ ಮಾಡುವ ನಿರ್ಧಾರ ಸರ್ಕಾರ ಕೈಕೊಂಡಿದೆ. ರೈತರಿಗೆ ತ್ವರೆಯಿಂದ ಒಡೆತನ ಕೊಡಿಸಲು ಸರಕಾರವೇ ಒಂದೆ ಕೃಷಿ ಮತ್ತು ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್‌ಗಳಿಗೆ ಪೂರೈಕೆ ನೀಡಿ ರೈತರಿಗೆ ಸಾಲ ಕೊಡಿಸುತ್ತಾ, ಈ ಸಾಲ ಕೂಡ ಸರ್ಕಾರದ ನಿರ್ಧಾರದಂತೆ ಹತ್ತು ಎಕರೆವರೆಗೆ ಪರಿಹಾರ ಮನ್ನಾ ವ್ಯಾಪ್ತಿಯಲ್ಲಿ ಬರುವುದರಿಂದ, ಆ ರೈತರನ್ನು ಈ ವ್ಯಾಪ್ತಿಯಲ್ಲಿ ತೆಗೆದುಕೊಂಡು, ಮುಂದಿನ ತಿಂಗಳು ನಡೆಯುವ ಚುನಾವಣೆಯಲ್ಲಿ ಸುಸ್ತಿದಾರರಲ್ಲವೆಂದು ಪರಿಗಣಿಸಿ ಮಹಾಸಭೆ ಚುನಾವಣೆಯಲ್ಲಿ ಭಾಗವಹಿಸುವ ಅಧಿಕಾರ ದೊರಕುವಂತೆ ನೋಡಿಕೊಳ್ಳಬೇಕು ಮತ್ತು ಸರ್ಕಾರ ತನ್ನ ತೀರ್ಮಾನವನ್ನು ವಿಶಾಲ ವ್ಯಾಪ್ತಿಯಲ್ಲಿ ತೆಗೆದುಕೊಂಡು ತಾನು ನೀಡಿದ ಭರವಸೆ, ಅದರ ಮಾತು ಉಳಿಸಿಕೊಳ್ಳಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳಲ್ಲಿ ಒತ್ತಾಯಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಸರ್ಕಾರ ಈ ಆಜ್ಞೆ ಮಾಡಿದಾಗ ಯಾರು ಯಾರು ಸರ್ಕಾರಕ್ಕೆ ಬಾಕಿ ಹಣ ಕೊಡಬೇಕಾಗಿತ್ತೋ ಅಂತಹವರ ಹಣವನ್ನು ಕೇಳುವುದಿಲ್ಲ, ಬಿಟ್ಟುಬಿಡುತ್ತೇವೆ ಎಂದು ಹೇಳಿದ್ದೆವು. ರಾಜ್ಯದ ಭೂ ಅಭಿವೃದ್ಧಿ ಬ್ಯಾಂಕ್‌ನ ಮೂಲಕ ಯಾರು ಯಾರು ಸಾಲ ತೆಗೆದುಕೊಂಡು ತೀರಿಸಿದ್ದಾರೆ, ಅಂತಹವರಿಗೆ ಇದು ಅಕ್ಷರಶಃ ಅನ್ವಯವಾಗುವುದಿಲ್ಲ. ಆದರೂ ಸಹ ಸರ್ಕಾರ ಈ ಬಗ್ಗೆ ಯೋಚನೆ ಮಾಡುತ್ತಿದೆ. ಈ ಬಗ್ಗೆ ಸರ್ಕಾರ ಒಂದು ಅಂತಿಮ ತೀರ್ಮಾನ ಕೈಕೊಳ್ಳುವವರೆಗೆ ಯಾರು ಯಾರು ಸುಸ್ತಿದಾರರು ಇದ್ದಾರೆ, ಅಂತಹವರು ಚುನಾವಣೆಯಲ್ಲಿ ಭಾಗವಹಿಸುವುದಕ್ಕಾಗುವುದಿಲ್ಲ ಮತ್ತು, ಅಂತಹವರು ಓಟು ಮಾಡಲು ಅಧಿಕಾರ ಇರುವುದಿಲ್ಲ.

xi) ಕೊಡಗಂ ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನಲ್ಲಿ ಬರಪ್ಪೊಳೆ-ಕೊಂಗಣ ಅಣೆಕಟ್ಟು ನಿರ್ಮಿಸಿ ಜಲ ವಿದ್ಯುತ್ ಉತ್ಪಾದಿಸುವ ಯೋಜನೆ ಕೈಗೊಳ್ಳದಿರುವ ಬಗ್ಗೆ

ಶ್ರೀಮತಿ ಸುಮಾ ವಸಂತ್.—ಮಾನ್ಯ ಅಧ್ಯಕ್ಷರೇ, ಕೊಡಗಂ ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನಲ್ಲಿ ಬರಪ್ಪೊಳೆ-ಕೊಂಗಣ ಎಂಬಲ್ಲಿ ಅಣೆಕಟ್ಟು ನಿರ್ಮಿಸಿ ಜಲ ವಿದ್ಯುತ್ ಉತ್ಪಾದಿಸುವ ಯೋಜನೆ ಕೈಗೊಳ್ಳುವುದರ ಬಗ್ಗೆ ಸರ್ಕಾರ ೩-೪ ವರ್ಷಗಳಿಂದ ಸರ್ವೆ ವಗೈರೆ ನಡೆಸುತ್ತಿದ್ದವು ಎಂದು ವರದಿಯಾಗಿದೆ.

ಕೊಡಗಂ ಜಿಲ್ಲೆ, ರಾಜ್ಯದಲ್ಲಿಯೇ ತೀರಾ ಚಿಕ್ಕ ಜಿಲ್ಲೆಯಾಗಿದ್ದು, ತನ್ನದೆ ಆದ ಸಂಸ್ಕೃತಿ ಹೊಂದಿದೆ. ಅಲ್ಲದೆ ಕಾಫಿ, ಕಿತ್ತಳೆ ಮತ್ತು ಏಲಕ್ಕಿ ಬೆಳೆಯುವುದರಲ್ಲಿಯೂ ವಿಶಿಷ್ಟವಾಗಿ ಬೆಲೆಯುಳ್ಳ ಮರ ಗಿಡಗಳನ್ನು ಹೊಂದಿದ ಕಾಡಿನಿಂದ ಕಂಗೊಳಿಸುವಲ್ಲಿಯೂ ವಿಶೇಷ ಸ್ಥಾನ ಹೊಂದಿದೆ. ಮೇಲೆ ಹೇಳಿದ ಜಲವಿದ್ಯುತ್ ಯೋಜನೆ ಏನಾದರೂ ಕಾರ್ಯಗತವಾದಲ್ಲಿ, ಅಜಮಾಸು ಒಂದು ಸಾವಿರ ಎಕರೆ ಅತ್ಯಂತ ಬೆಲೆಯುಳ್ಳ ಕಾಫಿ, ಕಿತ್ತಳೆ ಮತ್ತು ಏಲಕ್ಕಿ ಬೆಳೆಯುವ ಜಮೀನಿನ ಮುಳುಗಡೆಯಾಗಿ ಸಾವಿರಾರು ಜನರು ನಿರಾಶ್ರಿತರಾಗುವ ಸಂಭವವಿದೆ. ಇದಲ್ಲದೆ ಈ ಜಲವಿದ್ಯುತ್ ಯೋಜನೆ ಕೈಗೊಂಡಲ್ಲಿ ಸಿಗಬಹುದಾದ ಶಕ್ತಿಯ ಪ್ರಮಾಣ ತೀರ ಕಡಿಮೆ ಎಂತಲೂ ತಲಾ ಯೂನಿಟ್‌ಗೆ ಖರ್ಚು ಬಹಳ ಬರುತ್ತದೆಂತಲೂ ಕೆಲವು ಪ್ರಶ್ನೆಗಳಿಗೆ ವರದಿ ಮಾಡಿವೆ.

ಈ ಜಲ ವಿದ್ಯುತ್ ಯೋಜನೆಯನ್ನು ಏನಾದರೂ ಕೈಕೊಂಡಲ್ಲಿ ಜಿಲ್ಲೆಯ ಆಸ್ತಿತ್ವಕ್ಕೆ, ಕೊಡಗಿನ ಸಂಸ್ಕೃತಿಗೆ ಸಂಚಾರ ಬರುತ್ತಿದೆ ಎಂದು ಭಾವಿಸಿ ಈಗಾಗಲೇ ಜನರೂ ಪಕ್ಷ ಭೇದವಿಲ್ಲದೆ ವಿರೋಧ ವ್ಯಕ್ತ ಪಡಿಸಲು ಪ್ರಾರಂಭಿಸಿದ್ದಾರೆ. ಅತಿ ಮುಖ್ಯವಾದ ಅಂಶವೆಂದರೆ, ಜಿಲ್ಲೆ ಇನ್ನೂ ಚಿಕ್ಕದಾಗಿ ಆಡಳಿತ ವ್ಯವಸ್ಥೆಗೆ ತೊಂದರೆ ಆಗಬಹುದೆಂದು ಜನ ಊಹಿಸಿದ್ದಾರೆ.

ಕಾರಣ ಸರ್ಕಾರ ಈ ಬಗ್ಗೆ ನಡೆಸುತ್ತಿರುವ ಕಾರ್ಯಕ್ರಮಗಳನ್ನು ಜನತೆಗೆ ಕೂಲಂಕಷವಾಗಿ ತಿಳಿಯಪಡಿಸುವುದು ಸೂಕ್ತ. ಜನಾಭಿಪ್ರಾಯಕ್ಕೆ ಮನ್ನಣೆ ನೀಡಿ ಸರ್ಕಾರ ಈ ಯೋಜನೆಯನ್ನು ನಿರ್ವಹಿಸುವ ಉದ್ದೇಶ ಇಟ್ಟುಕೊಂಡಿದ್ದರೂ ಸಹ ಕೊಡಲೇ ಕೈಬಿಡಬೇಕು. ಈ ಬಗ್ಗೆ ಸರ್ಕಾರ ತಲೆದ ನಿಲುವನ್ನು ಕೊಡಲೇ ತಿಳಿಸಬೇಕೆಂದು ಈ ಸೂಚನೆಯನ್ನು ಕೊಡುತ್ತಿದ್ದೇನೆ. ಮತ್ತು ಈ ಕೆಳಗೆ ನಮೂದಿಸಲಾದ ವಿಷಯದ ಬಗ್ಗೆ ವಿವರಣೆ ಕೇಳುತ್ತೇನೆ.

(೧) ಈ ಯೋಜನೆಯಿಂದ ಎಷ್ಟು ಪ್ರದೇಶ ಮುಳುಗಡೆಯಾಗುತ್ತದೆ.

(೨) ಈ ಯೋಜನೆಯ ಸರ್ವೆ ಮುಗಿಯಲು ಎಷ್ಟು ಸಮಯ ಬೇಕಾಗುತ್ತದೆ.

(೩) ಈ ಯೋಜನೆಯಿಂದ ಎಷ್ಟು ವೆಂಗಾವಾಟ್ ವಿದ್ಯುಚ್ಛಕ್ತಿ ಉತ್ಪಾದನೆಯಾಗುತ್ತದೆ.

(೪) ಈ ಯೋಜನೆಯ ಅಂಶಾಂಶ ವೆಚ್ಚವೆಷ್ಟು.

(೫) ಈ ಯೋಜನೆಯಿಂದ ವ್ಯವಸಾಯಕ್ಕೆ ಯೋಗ್ಯವಾದಂಥ ಹಾಗೂ ಪ್ಲಾನೇಟೇಷನ್ ವಿರಿಯಾ ಮತ್ತು ಅರಣ್ಯ ಒಟ್ಟು ಎಷ್ಟು ಮುಳುಗಡೆಯಾಗುತ್ತದೆ.

(೬) ಈ ಯೋಜನೆ ಕಾರ್ಯಗತ ಮಾಡುವ ಮುನ್ನ ಈ ಹಿಂದೆ ಕೊಡಗು ಜಿಲ್ಲೆಯ ಕರ್ನಾಟಕದೊಂದಿಗೆ ವಿಲೀನವಾಗುವ ಸಂದರ್ಭದಲ್ಲಿ ಯಾವ ಸಂದರ್ಭದಲ್ಲಿಯೂ ಭೌಗೋಳಿಕ ವಾಗಿ ಅಥವಾ ಇತರೆ ಕಾರಣದಿಂದಾಗಲಿ ಜಿಲ್ಲೆಗೆ ಧಕ್ಕೆ ಬರುವುದಿಲ್ಲವೆಂಬ ಆಶ್ವಾಸನೆ ಕೊಟ್ಟಿರುವ ವಿಚಾರ ಸರ್ಕಾರದ ಗಮನದಲ್ಲಿರೆಯೇ ?

ಶ್ರೀ ಜೆ. ಎಸ್. ದೇಶಮುಖ್ (ವಿದ್ಯುಚ್ಛಕ್ತಿ ರಾಜ್ಯ ಸಚಿವರು).—ಕೊಡಗು ಜಿಲ್ಲೆಯ ಬರಪ್ಪೊಳೆ ಪ್ರಾಚೀನ ಬಗ್ಗೆ ಸರ್ವೆ ನಡೆದಿದ್ದು ನಿಜ. ಆದರೆ ಕೆಲವು ಕಾಫಿ ಪ್ಲಾಂಟರ್ಸ್ ತಮ್ಮ ಜಮೀನು ಇದರಿಂದ ಮುಳುಗಡೆಯಾಗುತ್ತದೆಂದು ತಕರಾರು ಅರ್ಜಿ ಸಲ್ಲಿಸಿದ್ದರಿಂದ ಸರ್ಕಾರ ಮುಂದಿನ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ಈ ಯೋಜನೆಯ ಅಂದಾಜು ವೆಚ್ಚವೆಷ್ಟು ಎಂದು ಕೇಳಿದ್ದಾರೆ. ಈ ಕೆಲಸ ಇನ್ನೂ ಪೂರ್ಣವಾಗಿ ಆಗಿಲ್ಲ. ಅದು ಆದಮೇಲೆ ತಮಗೆ ತಿಳಿಸುತ್ತೇನೆ.

xii) ಶಿವಮೊಗ್ಗ ಜಿಲ್ಲೆಯ ತೀರ್ಥಹಳ್ಳಿ ತಾಲ್ಲೂಕಿನ ಮೇಗರವಳ್ಳಿಯ ದಟ್ಟ ಅರಣ್ಯದಲ್ಲಿ ಮರಗಳನ್ನು ಕಡಿದು ಕಳ್ಳತನದಿಂದ ಸಾಗಿಸುತ್ತಿರುವ ಬಗ್ಗೆ

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆಯ ತೀರ್ಥಹಳ್ಳಿ ತಾಲ್ಲೂಕಿನ ಮೇಗರವಳ್ಳಿಯ ದಟ್ಟ ಅರಣ್ಯದಲ್ಲಿ ವಲಯ ಅರಣ್ಯದ ಅಧಿಕಾರಿ ಗೋಪಾಲ್‌ಸಿಂಗ್, ಡಿ.ಎಫ್.ಓ. ಬಿ.ವಿ. ಸಿಂಗ್ ಕಂಟ್ರಾಕ್ಟರ್ 'ಖಾಡೆ' ಎಂಬುವವರು ಕಾಡಿನ ಒಣ ಕಟ್ಟಿಗೆ ಸಾಗಿಸುವ ನೆಪದಲ್ಲಿ ಹಸಿರು ಮರಗಳನ್ನು ಕಡಿದು ಲಕ್ಷಾಂತರ ರೂಪಾಯಿಗಳ ನಷ್ಟಮಾಡಿ ಅರಣ್ಯ ಲೂಟಿ ನಡೆಸಿದ ಪ್ರಕರಣ ಜಿಲ್ಲೆಯ ಎಲ್ಲಾ ಪತ್ರಿಕೆಗಳಲ್ಲಿ ಪ್ರಕಟವಾಗಿದೆ. ಅರಣ್ಯ ರಕ್ಷಿಸುವವರೇ ಕಾಡನ್ನು ಲೂಟಿ ಮಾಡುತ್ತಿದ್ದಾರೆ. ಈ ಪ್ರಕರಣದಲ್ಲಿ ಟೆಂಡರ್ ಮಂಜೂರಾತಿಯಲ್ಲಿಯೂ ಅಧಿಕ ಧಾರಣಾ ನೀಡಿ ಹೆಚ್ಚಿನ ಪ್ರಮಾಣದಲ್ಲಿ ಭ್ರಷ್ಟಾಚಾರ ನಡೆದಿರುವುದನ್ನು ಸರ್ಕಾರದ ಗಮನಕ್ಕೆ ತಮ್ಮ ಮೂಲಕ ತರುತ್ತಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಸಚಿವರು).—ಮಾನ್ಯ ಅಧ್ಯಕ್ಷರೇ, ಸ್ವಾಮಿರಾವ್ ಅವರು ಈಗ ಅರಣ್ಯ ಸಾಶದ ಬಗ್ಗೆ ಏನು ಪ್ರಸ್ತಾಪ ಮಾಡಿದ್ದಾರೆ, ಅದನ್ನು ಅರಣ್ಯ ಮಂತ್ರಿಗಳ ಗಮನಕ್ಕೆ ತಂದು, ತಕ್ಷಣವೇ ಈಗ ಆಗಿರುವಂತಹ ಆಕ್ರಮವನ್ನು ಸರಿಪಡಿಸುವುದಕ್ಕೆ ಎಲ್ಲ ರೀತಿಯ ಪ್ರಯತ್ನವನ್ನು ಮಾಡಲಾಗುತ್ತದೆ.